

**సమర్థతకు గుర్తు - సంకల్పం, మాట, కర్మ, స్వభావ,
సంస్కారాలలో బాబా సమానంగా ఉండాలి II-1-83**

లండన్ గ్రూప్‌తో బాప్‌దాదా మాట్లాడిన మహావాక్యాలు :-

ఈరోజు ఆత్మికతండ్రి తన పిల్లలతో మనోభిరాముడైన బాబాకి ఇచ్చిన మనస్సు యొక్క సమాచారం తెలుసుకునేటందుకు వచ్చారు. అందరు మనోభిరామునికి మనస్సు ఇచ్చారు కదా! ఎప్పుడైతే మనోభిరాముడైన బాబా ఒక్కరికే మనస్సు ఇచ్చారో ఇక మనస్సులో బాబా తప్ప మరెవ్వరురారు. మనోభిరామునికి మనస్సు ఇవ్వటం అంటే మనస్సులో నింపుకోవటం. దీనినే సహజయోగం అంటారు. ఎక్కడ మనస్సు ఉంటుందో అక్కడికే బుద్ధి కూడా వెళ్ళిపోతుంది. కనుక మనస్సులో కూడా మనోభిరాముడు మరియు బుద్ధిలో కూడా అంటే స్మృతిలో కూడా మనోభిరాముడు ఉండాలి ఏ స్మృతి లేక వ్యక్తి మనోభిరాముని మధ్యలో రాలేరు ఇలా అనుభవం చేసుకుంటున్నారా? మనస్సు మరియు బుద్ధి అంటే స్మృతి, సంకల్పశక్తి అన్నీ బాబాకి ఇచ్చేసారు, ఇంకేమైనా ఉన్నాయా! మనసా, వాచా మరియు కర్మణా ద్వారా బాబా వారిగా అయిపోయారు. నేను బాబా వాడిని అనే సంకల్పం చేసారు మరియు మాట ద్వారా కూడా నేను బాబా వాడిని, బాబా నావాడు అని అంటారు కదా! మరియు కర్మలో కూడా ఏ సేవ చేస్తున్నా బాబా సేవయే నాసేవ అని భావించి చేస్తున్నారు. ఇలా మనసా, వాచా, కర్మణా ద్వారా బాబా వారిగా అయిపోయారు కదా! ఎక్కడి నుండి అయినా సంకల్పంలో అయినా మాయ వచ్చే అవకాశం ఏముంది! ఏదైనా సంకల్పం లేక ఏ రకమైన ఆకర్షణ వచ్చే తలుపు లేక కిటికీ ఏదైనా ఉందా? మాయ వచ్చే మార్గం - మనస్సు, బుద్ధి, మాట మరియు కర్మ. మాయ రావడానికి కొద్దిగా అయినా అవకాశం లేదు కదా అని నలువైపుల పరిశీలన చేసుకోండి. అవకాశం ఉందా? కలలు కూడా వీటి ఆధారంగానే వస్తాయి. బాబా దగ్గర ఒకసారి ఇవన్నీ నీవే అని అన్నారంటే ఇక ఏదైనా ఉందా? దీనినే నిరంతర స్మృతి అంటారు. చెప్పటం మరియు చేయటంలో తేడా చేయటం లేదు కదా? నీది అనే దానిలో నాది అనేది కలవటం లేదు కదా? సూర్యవంశం అంటే బంగారుయుగం. దానిలో కల్తీ ఉండదు కదా! మచ్చలేని వజ్రంగా అవ్వాలి. ఏ మచ్చ లేదు కదా!

ఏదైనా బలహీనత వర్ణన చేసే సమయంలో, సంకల్పంలో, మాటలో, కర్మలో, స్వభావ, సంస్కారాలలో ఏమి మాట్లాడుతున్నారు? నా ఆలోచన ఇలా ఉంది, నా సంస్కారమే ఇంత అంటున్నారు. కానీ బాబా యొక్క సంస్కారం ఏదైతే ఉందో అదే మన సంస్కారం, బాబా యొక్క సంకల్పమే మన సంకల్పం. ఎప్పుడైతే ఇలా సంకల్పాన్ని, సంస్కారాన్ని బాబా సమానంగా చేసుకుంటారో అప్పుడిక ఏమి చేయము, నా స్వభావ సంస్కారమే ఇంత అనే మాట రాదు. ఏం చేయను... ఈ మాటయే బలహీన మాట. సమర్థతకు గుర్తు - సంకల్పం, మాట, కర్మ, స్వభావ, సంస్కారాలలో బాబా సమానంగా ఉండాలి. బాబావి వేరుగా, మనవి వేరుగా ఉండవు. వారి సంకల్పంలో, మాటలో, ప్రతి విషయంలో బాబా, బాబా అనే మాట స్వతహాగా వస్తుంది మరియు కర్మ చేస్తూ చేసిచేయించే బాబా చేయిస్తున్నారు అనే అనుభవం అవుతుంది. ఎప్పుడైతే అన్నింటిలో బాబా అని వస్తుందో బాబా ముందుకి మాయ రాలేదు. ఉంటే బాబా ఉంటారు లేకపోతే మాయ ఉంటుంది. లండన్ నివాసీలు బాబా, బాబా అంటూ బాబాని స్మృతిలో ఉంచుకుంటూ సదాకాలికంగా మాయని జయించేవారిగా అయిపోయారా! సదాకాలిక వారసత్వం తీసుకుంటున్నారా కనుక

స్మృతి కూడా సదాకాలికంగా ఉండాలి కదా! సదాకాలికంగా మాయను కూడా జయించాలి. లండన్ సేవా పునాదిస్థానం. పునాది స్థానంలో ఉండేవారు కూడా పునాదిలా గట్టిగా ఉండాలి. ఏం చేయము, ఎలా చేయము అనే ఫిర్యాదులు ఏమీ లేవు కదా! మాయ గురించి నాటకాలు చాలా వేస్తున్నారు కదా! మాయ లేకుండా నాటకం కూడా చూపించడంలేదు. మాయ యొక్క రకరకాలైన స్వరూపాలు చూపిస్తున్నారు కదా! ప్రతి విషయంలో పరిపక్వంగా ఉండే విషయం యొక్క నాటకం చూపించండి. మాయ యొక్క ముఖ్య స్వరూపం గురించి మంచిగా తెలుసు కదా! కానీ మాయని జయించిన తర్వాత అదే మాయా స్వరూపం ఏవిధంగా మారిపోతుంది అనే నాటకాన్ని చూపించండి. శారీరకదృష్టి అంటే దానినే మీరు కామం అంటారు అది ఆత్మికస్నేహ రూపంలోకి మారిపోతుంది. ఆవిధంగా అన్ని వికారాలు పరివర్తన అయిపోతాయి. ఏవిధంగా పరివర్తన అయ్యాయి అనేది ప్రత్యక్షంలో అనుభవం చేసుకోండి మరియు చూపించండి. లండన్ నివాసీలు విశేషంగా స్వఉన్నతి గురించి మరియు విశ్వ కళ్యాణం గురించి ఏ లక్ష్యం పెట్టుకున్నారు? అందరికీ విశేషంగా మేము ఫరిస్తాలము అనే స్మృతి ఉండాలి. ఫరిస్తా యొక్క స్వరూపం ఏమిటి, మాట ఏమిటి, కర్మ ఏమి ఉంటుందో అలా వారు స్వతహాగానే ఫరిస్తారూపంలో నడుస్తారు. ఫరిస్తాను ఫరిస్తాను ఇదే స్మృతి సదా ఉంచుకోండి. బాబా వారిగా అయ్యారు మరియు నాదంతా నీదే అన్నారు అంటే ఏమయ్యారు! తేలికైన ఫరిస్తా అయ్యారు కదా! ఈ లక్ష్యాన్ని సదా సంపన్నం చేసుకునేటందుకు అంతా బాబాదే నాదంటూ ఏమీ లేదు అనే ఈ మాట సదా స్మృతిలో ఉండాలి. ఎక్కడ నాది అనేది వస్తుందో అక్కడ నీది అనండి. అప్పుడిక ఏ బరువు అనుభవం అవ్వదు. ప్రతి సంవత్సరం అడుగు ముందుకు వేస్తున్నారు మరియు సదా ముందుకు వెళ్తూ ఉంటారు, ఎగిరేకళలోకి వెళ్ళే ఫరిస్తాలు ఇది పక్కాయే కదా! అలజడి అయ్యేవారు కాదు. మంచిది- లండన్ నివాసీయుల యొక్క మహిమ అయితే అందరికీ తెలుసు. మిమ్మల్ని అందరు ఏ దృష్టితో చూస్తారు? సదా మాయాజీత్. ఎందుకంటే శక్తిశాలి డబల్ పాలన లభిస్తుంది. బాప్ దాదా పాలన అయితే సదా ఉంటుంది కానీ బాబా ఎవరిని నిమిత్తం చేసారో వారి యొక్క శక్తిశాలి పాలన కూడా లభిస్తుంది. నిరాకారిని, ఆకారిని మరియు సాకారిని ముగ్గురిని అనుసరిస్తే ఏమౌతారు? ఫరిస్తాగా అవుతారు కదా! లండన్ నివాసీలు అంటే నో కంప్లెంట్స్ (ఏ ఫిర్యాదులు లేవు) నో కన్ ఫ్యూజ్ (ఏ అయోమయం లేదు). అలాకికజీవితం కలిగినవారు, అందరు స్వరాజ్యం యొక్క కింగ్ (రాజు) మరియు క్వీన్ (రాణి) మీ నషా ఎంత ఆత్మికమైనది! ఇప్పుడు కూడా రాజులు మరియు భవిష్యత్తులో కూడా రాజులు. డబల్ నషా ఉంది కదా!

స్వదర్శనచక్రధారియే చక్రవర్తి రాజ్యభాగ్యానికి అధికారి 13-1-83

విశ్వకళ్యాణకారి, వరదాని, మహాదాని, దృష్టి ద్వారా అద్భుతం చేసే బాబా మాట్లాడుతున్నారు. అందరు మిమ్మల్ని మీరు స్వదర్శనచక్రధారిగా భావిస్తున్నారా? స్వదర్శన చక్రధారులే భవిష్యత్తులో చక్రవర్తి రాజ్యభాగ్యానికి అధికారి అవుతారు. స్వదర్శనచక్రధారి అంటే మొత్తం చక్రంలో తమ యొక్క రకరకాల ప్రాతలు తెలుసుకునేవారు. మనందరం ఈ చక్రంలో హీరో ప్రాత అభినయించే విశేషాత్మలం అనే విశేష విషయాన్ని అందరు తెలుసుకున్నారు. ఈ అంతిమ జన్మలో ప్రజనమానమైన జీవితాన్ని తయారుచేసుకోవటం ద్వారా కల్పమంతటిలో హీరో ప్రాత అభినయించేవారిగా అవుతారు. ఆది నుండి అంతిమం వరకు ఏయే జన్మలు తీసుకున్నారో